
AVYAKT MURLI

24 / 05 / 71

24-05-71 ओम शान्ति अव्यक्त बापदादा मधुबन

पोज़ीशन में ठहरने से अपोज़ीशन समाप्त

सर्व आत्माओं के सुख और शान्ति कर्ता बने हो? क्योंकि दुःखहर्ता सुखकर्ता के सिकीलधे बच्चे हो, तो जो बाप का कर्तव्य वही बच्चों का कर्तव्य। जो विश्व के कल्याणकर्ता वा सुखकर्ता हैं उनके पास कभी भी दुःख की लहर स्वप्न में भी अथवा संकल्प में भी आ नहीं सकती। तो ऐसी स्थिति बना रहे हो वा इस स्थिति में स्थित रहते हो? जब से नया जन्म लिया, बापदादा के सिकीलधे बच्चे बने, तो सर्वशक्तिवान की सन्तान के पास कोई भी प्रकार का सन्ताप आ नहीं सकता। सन्ताप अर्थात् दुःख की लहर तब तक है जब तक सर्वशक्तिवान बाप की स्मृति नहीं रहती अथवा उनकी सन्तान प्रैक्टिकल में नहीं बनते हैं। सुख के सागर बाप की सन्तान तो दुःख की लहर क्या वस्तु होती है इससे भी अन्जान रहते हैं। सुख की लहर में ही लहराते रहते हैं। माया की अपोज़ीशन क्यों होती है? अपोज़ीशन का निवारण बहुत सहज है। अपोज़ीशन से सिर्फ 'अ' शब्द निकाल दो। तो

क्या हो जायेगा? पोजीशन में ठहरने से अपोजीशन होगा? अगर अपने पोजीशन पर स्थित है तो माया की अपोजीशन नहीं होगी। सिर्फ एक शब्द कट कर देना है। अपने पोजीशन में ठहरना - यही याद की यात्रा है। जो हूँ जिसका हूँ उसमें स्थित होना - यही याद की यात्रा है। मुश्किल है क्या? जो जैसा है ऐसा अपने को मानने में मुश्किल होता है क्या? आप लोगों ने असलियत को भुला दिया है, उसमें स्थित कराने की ही शिक्षा मिली है। तो असली रूप में ठहरना मुश्किल होता है वा नकली रूप में ठहरना मुश्किल होता है? होली के अथवा दशहरे के दिनों में छोटे बच्चे आर्टाफिशियल नकाब पहनते हैं, उन्हीं को कहो कि यह नकली नकाब उतार असली रूप में हो जाओ तो क्या मुश्किल होगा? कितना समय लगेगा? आप लोगों ने भी यह खेल किया है ना। क्या-क्या नकाब धारण किये? कब बन्दर का, कब असुर का, कब रावण का। कितने नकली नकाब धारण किये हैं? अब बाप क्या कहते हैं? वह नकली नकाब उतार दो। इसमें क्या मुश्किल है? तो सदैव यह नशा रखो कि असली स्वरूप, असली धर्म, असली कर्म हमारा कौनसा है? असली नॉलेज के हम मास्टर नॉलेजफुल हैं यह नशा कम है? यह नशा सदैव रहे तो क्या बन जायेंगे? जो बन जायेंगे उसका यादगार देखा है? दिलवाला मन्दिर है तपस्वी कुमार और तपस्वी कुमारियों का यादगार। और सदैव नशे में स्थित रहने का यादगार कौन-सा है? अचलघर। सदैव उस नशे में रहने से अचल, अडोल बन जायेंगे। फिर माया संकल्प रूप में भी हिला नहीं सकती। ऐसे अचल बन जायेंगे। यादगार है ना कि

रावण सम्प्रदाय ने पांव हिलाने की कोशिश की लेकिन ज़रा भी हिला न सके। ऐसा नशा रहता है कि यह हमारा यादगार है? या समझते हो कि यह बड़े-बड़े महारथियों का यादगार है? यह मेरा यादगार है - ऐसा निश्चयबुद्धि बनने से विजय अवश्य प्राप्त हो जाती है। यह कभी भी नहीं सोचो कि यह कोई और महारथियों का है, हम तो पुरुषार्थी हैं। अगर निश्चय में, स्वरूप की स्मृति में ही कमजोरी होगी तो कर्म में भी कमजोरी आ जायेगी। तो सदैव हर संकल्प निश्चयबुद्धि का होना चाहिए। कर्म करने के पहले यह निश्चय करो कि विजय तो हमारी हुई पड़ी है। अनेक कल्प विजयी बने हो। जब अनेक कल्प, अनेक बार विजयी बन विजय माला में पिरोने वाले, पूजन होने वाले बने हो, तो अब वह रिपीट नहीं करेंगे? वही बना हुआ कर्म दुबारा रिपीट करना है। इसलिए कहा जाता है कि बना बनाया....। बना हुआ है लेकिन अब फिर से रिपीट कर 'बना-बनाया' जो कहावत है उसको पूरा करना है। जब निश्चय हो जाता है कि मैं यह हूँ वा यह मुझे करना ही है, मैं कर सकता हूँ तब वह नशा चढ़ता है। निश्चय नहीं तो नशा भी नहीं चढ़ता और निश्चय है तो नशे की स्थिति के सागर में लहराते रहेंगे। ऐसी स्थिति का अनुभवीमूर्त जब बन जायेंगे तो आपकी मूर्त से सिखलाने वाले की सूरत दिखाई देगी। तो ऐसे अनुभवीमूर्त हो जो बाप और शिक्षक की सूरत आपकी मूर्त से प्रत्यक्ष हो? ऐसे बने हो वा बन रहे हो? सफलता के सितारे हो वा उम्मीदवार सितारे हो? सफलता तो जन्मसिद्ध अधिकार है। क्योंकि जब सर्वशक्तिवान कहते हो; तो

असफलता का कारण है शक्तिहीनता। शक्ति की कमी के कारण माया से हार खाते हैं। जब सर्वशक्तिवान बाप की स्मृति में रहते हैं तो सर्वशक्तिवान के बच्चे होने के कारण सफलता तो जन्मिसद्ध अधिकार हो गया। हर सेकेण्ड में सफलता समाई हुई होनी चाहिए। असफलता के दिन समाप्त। अब सफलता हमारा नारा है - यह स्मृति में रखो।

बहुत सहज सरल रास्ता है जो सेकेण्ड में अपने को नकली से असली बना सकते हो? इतना सरल मार्ग कब मिलेगा? कभी भी नहीं। माया के अधीन क्यों बनते हो? क्योंकि आलमाइटी अथॉरिटी के बच्चे हैं, यह भूल जाते हो। आजकल छोटी-मोटी अथॉरिटी रखने वाले कितनी खुमारी में रहते हैं! तो आलमाइटी अथॉरिटी वाले कितनी खुमारी में रहने चाहिए? शास्त्रवादी जो अपने को शास्त्र की अथॉरिटी मानते हैं वह भी कितनी खुमारी में, कितना उलटी नॉलेज के निश्चय में रहते हैं। किसने सुनाया, किसने देखा, कुछ भी पता नहीं। फिर भी शास्त्र की अथॉरिटी मानने के कारण अपनी हार कभी नहीं मानेंगे। तो आप लोगों की सर्व से श्रेष्ठ अथॉरिटी है। ऐसे अथॉरिटी से किसके भी सामने जाओ तो सभी सिर झुकायेंगे। आप लोग नहीं झुक सकते। तो अपनी अथॉरिटी को कायम रखो। आप विश्व को झुकाने वाले हो। जो विश्व को झुकाने वाले हैं वह किसके आगे झुक नहीं सकते। उस अथॉरिटी की खुमारी से किसी भी आत्मा का कल्याण कर सकते हो। ऐसी खुमारी को कभी भी भूलना नहीं। बहुत समय से अभूल बनने से भविष्य

में बहुत समय के लिए राज्यभाग्य प्राप्त करेंगे। अगर अल्पकाल इस खुमारी में रहते हैं तो राज्य-भाग्य भी अल्पकाल के लिए प्राप्त होता है। यहाँ तो अभी आये हो सदाकाल का वर्सा लेने, न कि अल्पकाल का। सिर्फ दो बातें साथ-साथ याद रखो। बात एक ही है, शब्द भिन्न-भिन्न हैं। बिल्कुल सहज से सहज दो बातें सरल शब्दों में कौनसी सिखाई जाती हैं? ऐसे दो-दो शब्द साथ याद रहें तो स्थिति कभी नीचे-ऊपर नहीं हो सकती। अल्फ और बादशाही याद रहे तो कभी स्थिति नीचे-ऊपर नहीं होगी। दो शब्दों की ही बात है। कोई अन्जान बच्चे को भी अल्फ और बे याद करने के लिए कहो तो भूलेगा? आप मास्टर सर्वशक्ति-वान भूल सकते हो? जिस समय विस्मृति की स्थिति होती है तो अपने से यह बातें करो - मैं मास्टर सर्वशक्तिवान अल्फ और बे को भूल गया! ऐसी-ऐसी बातें करने से शक्ति जो खो देते हो उसकी फिर से स्मृति आ जायेगी। है सिर्फ मनन और वर्णन करना। पहले मनन करो और बाद में फिर वर्णन करो। जो बातें मनन की जाती हैं उनको वर्णन करना सहज हो जाता है। तो मनन करते और वर्णन करते चलो। यह भी दो बातें हुईं। मनन करते-करते मग्न अवस्था आटोमेटिकली हो जायेगी। जो मनन करना नहीं जानते वह मग्न अवस्था का भी अनुभव नहीं कर सकते। ताज और तख्तनशीन अभी बने हो वा भविष्य में बनेंगे? अभी तो ताज और तख्त नहीं है ना। बेगर हो? संगमयुग का तख्त नहीं जानते हो? सारे कल्प के अन्दर सभी से श्रेष्ठ तख्त का मालूम नहीं है? बापदादा के दिल रूपी तख्त नशीन नहीं बने हो?

जब याद रहेगा तब तो बैठेंगे। तख्त है तो ताज भी होगा। ताज बिना तख्त तो होगा ही नहीं। कौनसा ताज धारण करने से तख्तनशीन बनेंगे? बापदादा संगम पर ही ताज व तख्तनशीन बना देते हैं। इस ताज और तख्त के आधार से भविष्य ताज, तख्त मिलता है। अभी धारण नहीं करेंगे तो भविष्य में कैसे धारण करेंगे। आधार तो संगमयुग है ना। ताज भी धारण करना पड़े, तिलक भी धारण करना पड़े और तख्तनशीन भी बनना पड़े। तिलक सदैव कायम रहता है वा कभी-कभी मिट जाता है? ताज, तिलक और तख्त - यह तीनों ही संगमयुग की बड़ी से बड़ी प्राप्ति है। इस प्राप्ति के आगे भविष्य राज्य कुछ भी नहीं। जिसने संगमयुग का ताज, तख्त नहीं लिया उसने कुछ भी नहीं लिया। विश्व के कल्याण के ज़िम्मेवारी का ताज है। जब तक यह ताज धारण नहीं करते तब तक बाप के दिल रूपी तख्त पर विराजमान नहीं हो सकते। अपना हक जमा करके जाना, नहीं तो बड़ा मुश्किल होगा। मधुबन में ताज व तख्तनशीन बनकर जाना। जब हिम्मतवान, निश्चयबुद्धि बनते हो तब ही तो मधुबन में आते हो अपनी ताजपोशी करने। बिगर ताज के नहीं जाना। बापदादा का तख्त इतना बड़ा है जो जितना भी चाहें उतना विराजमान हो सकते हैं। उस स्थूल तख्त पर तो सभी नहीं बैठ सकते। लेकिन यह तख्त इतना बड़ा है। बड़े से बड़े बाप के बच्चे, बड़े से बड़े तख्त नशीन होते हैं। अच्छा।

QUIZ QUESTIONS

प्रश्न 1 :- सर्व आत्माओं के सुख और शांति कर्ता बच्चों को बाप कौन सी समझानी दे रहे हैं?

प्रश्न 2 :- माया की अपोजीशन क्यों होती है? इस संदर्भ में बाप हम बच्चों को क्या समझानी दे रहे हैं?

प्रश्न 3 :- सदैव अचल अडोल रहने के लिए बाप क्या समझानी दे रहे हैं?

प्रश्न 4 :- बाप विजयी बनने के लिए क्या-क्या युक्ति बता रहे हैं?

प्रश्न 5 :- मुरली में बाबा ने ताज, तिलक और तख्त के संबंध में क्या बता रहे हैं?

FILL IN THE BLANKS:-

(बच्चे, सफलता, सहज, मग्न, राज्य-भाग्य, बादशाही, स्मृति)

1 जब सर्वशक्तिमान बाप की _____ में रहते हैं तो सर्वशक्तिवान के _____ होने के कारण _____ तो जन्मसिद्ध अधिकार हो गया।

- 2 अगर अल्पकाल खुमारी में रहते हैं तो _____ भी अल्पकाल के लिए प्राप्त होता है।
- 3 अल्प और _____ याद रह तो कभी स्थिति नीचे-ऊपर नहीं होंगी।
- 4 जो बातें मनन की जाती हैं उनको वर्णन करना _____ हो जाता है।
- 5 जो मनन करना नहीं जानते वह _____ अवस्था का भी अनुभव नहीं कर सकते।

सही गलत वाक्यों को चिन्हित करें:-

- 1 :- निश्चय बुद्धि बनने से पराजय अवश्य प्राप्त हो जाती है।
- 2 :- असफलता का कारण है शक्ति हीनता।
- 3 :- मनन करते-करते मग्न अवस्था ऑटोमेटिकली हो जाएगी।
- 4 :- तख्त है तो राज भी होगा।
- 5 :- आप विश्व को झुकाने वाले हो।

QUIZ ANSWERS

प्रश्न 1 :- सर्व आत्माओं के सुख और शांति कर्ता बच्चों को बाप कौन सी समझानी दे रहे हैं?

उत्तर 1 :- बाप समझा रहे हैं कि-

.. ① सर्व आत्माओं के सुख और शांति कर्ता बच्चे बने हो? क्योंकि दुःखकर्ता सुखकर्ता के सिकिलधे बच्चे हो तो जो बाप का कर्तव्य वही बच्चों का कर्तव्य।

.. ② जो विश्व के कल्याणकर्ता वा सुखकर्ता है उनके पास कभी भी दुःख की लहर स्वप्न में भी अथवा संकल्प में भी आ नहीं सकती। तो ऐसी स्थिति बना रहे हो वा इस स्थिति में स्थित रहते हो?

.. ③ जब से नया जन्म लिया, बापदादा के सिकिलधे बच्चे बने, तो सर्वशक्तिमान की सन्तान के पास कोई भी प्रकार का सन्ताप आ नहीं सकता। सन्ताप अर्थात् दुःख की लहर जब तक है तब तक सर्वशक्तिमान बाप की स्मृति नहीं रहती अथवा उनकी संतान प्रैक्टिकल में नहीं बनते हैं।

.. ④ सुख के सागर बाप की संतान तो दुःख की लहर क्या वस्तु होती है, इससे भी अन्जान रहते हैं। सुख की लहर में ही लहराते रहते हैं।

प्रश्न 2 :- माया की अपोजीशन क्यों होती है? इस संदर्भ में बाप हम बच्चों को क्या समझानी दे रहे हैं?

उत्तर 2 :- बाप समझा रहे हैं कि-

.. ① अपोजीशन का निवारण बहुत सहज है। अपोजीशन से सिर्फ 'अ' शब्द निकाल दो। तो क्या हो जाएगा? पोजीशन में ठहरने से अपोजीशन होगा?

.. ② अगर अपने पोजीशन पर स्थित है तो माया की पोजीशन नहीं होगी। सिर्फ एक शब्द कट कर देना है।

.. ③ अपने पोजीशन में ठहरना- यही याद की यात्रा है। जो हूं जिसका हूं उसमें स्थित होना- यही याद की यात्रा है। मुश्किल है क्या? जो जैसा है ऐसा अपने को मानने में मुश्किल होता है क्या?

.. ④ आप लोगों ने असलियत को भुला दिया है, उसमें स्थित कराने की ही शिक्षा मिली है। तो असली रूप में ठहरना मुश्किल होता है वा नकली रूप में ठहरना मुश्किल होता है?

प्रश्न 3 :- सदैव अचल अडोल रहने के लिए बाप क्या समझानी दे रहे हैं?

उत्तर 3 :- बाप समझा रहे हैं कि-

.. ❶ सदैव यह नशा रखो कि असली स्वरूप, असली धर्म असली कर्म हमारा कौन सा है? असली नॉलेज के हम मास्टर नॉलेजफूल है यह नशा कम है? यह नशा सदैव रहे तो क्या बन जायेंगे?

.. ❷ जो बन जायेगे उसका यादगार देखा है? दिलवाला मंदिर है तपस्वी कुमार और तपस्वी कुमारियों का यादगार।

.. ❸ और सदैव नशे में स्थित रहने का यादगार कौन-सा है? अचलघर। सदैव उस नशे में रहने से अचल, अडोल बन जायेंगे। फिर माया संकल्प रूप में भी हिला नहीं सकती। ऐसे अचल बन जायेंगे। यादगार है ना कि रावण सम्प्रदाय ने पांव हिलाने की कोशिश की लेकिन जरा भी हिला न सके।

प्रश्न 4 :- बाप विजयी बनने के लिए क्या-क्या युक्ति बता रहे हैं?

उत्तर 4 :- बाप बता रहे हैं कि-

.. ❶ कर्म करने से पहले यह निश्चय करो कि विजय तो हमारी हुई पड़ी है। अनेक कल्प विजय बने हो।

.. ❷ जब अनेक कल्प, अनेक बार विजयी बन विजय माला में पिरोने वाले, पूजन होने वाले बने हो, तो अब वह रिपीट नहीं करेंगे? वही बना हुआ कर्म दुबारा रिपीट करना है। इसलिए कहा जाता है कि बना-बनाया....।

बना हुआ है लेकिन अब फिर से रिपीट कर 'बना-बनाया' जो कहावत है उसको पूरा करना है।

.. ③ अगर निश्चय में, स्वरूप की स्मृति में ही कमजोरी होगी तो कर्म में भी कमजोरी आ जायेगी। तो सदैव हर संकल्प निश्चयबुद्धि का होना चाहिए।

.. ④ जब निश्चय हो जाता है कि मैं यह हूँ वा यह मुझे करना ही है मैं कर सकता हूँ तब वह नशा चढ़ता है। निश्चय नहीं तो नशा भी नहीं चढ़ता और निश्चित तो नशे की स्थिति के सागर में लहराते रहेंगे। ऐसी स्थिति का अनुभवमूर्त बन जायेंगे तो आप की मूर्त से सिखलाने वाले की सूरत दिखाई देगी।

प्रश्न 5 :- मुरली में बाबा ने ताज, तिलक और तख्त के संबंध में क्या बता रहे हैं?

उत्तर 5 :- ताज, तिलक और तख्त के संबंध में बता रहे हैं कि-

.. ① बापदादा संगम पर ही ताज व तख्तनशीन बना देते हैं। इस ताज और तख्त के आधार से भविष्य ताज, तख्त मिलता है। अभी धारण नहीं करेंगे तो भविष्य में कैसे धारण करेंगे।

.. ② आधार तो संगमयुग है ना। ताज, तिलक और तख्त- यह तीनों ही संगमयुग की बड़ी से बड़ी प्राप्ति है। इस प्राप्ति के आगे भविष्य राज्य

कुछ भी नहीं। जिसने संगमयुग का ताज, तख्त नहीं लिया उसने कुछ भी नहीं लिया।

.. ③ विश्व के कल्याण के जिम्मेवारी का ताज है। जब तक यह ताज धारण नहीं करते तब तक बाप के दिल रूपी विराजमान नहीं हो सकते। अपना हक जमा करके जाना, नहीं तो बड़ा मुश्किल होगा।

.. ④ मधुबन के ताज व तख्तनशीन बनकर जाना। निश्चयबुद्धि बनते हो तब ही तो मधुबन में आते हो अपने ताजपोशी करने। बिगर ताज के नहीं जाना। बापदादा का तख्त इतना बड़ा है जो जितना भी चाहे उतना विराजमान हो सकते हैं। उस स्थूल तख्त पर तो सभी नहीं बैठ सकते। लेकिन यह तख्त इतना बड़ा है। बड़े से बड़े बाप के बच्चे, बड़े से बड़े तख्त नशीन होते हैं। अच्छा।

FILL IN THE BLANKS:-

(बच्चे, सफलता, सहज, मग्न, राज्य-भाग्य, बादशाही, स्मृति)

1 जब सर्वशक्तिमान बाप की _____ में रहते हैं तो सर्वशक्तिवान के _____ होने के कारण _____ तो जन्मसिद्ध अधिकार हो गया।

.. स्मृति / बच्चे / सफलता

2 अगर अल्पकाल खुमारी में रहते हैं तो _____ भी अल्पकाल के लिए प्राप्त होता है।

.. राज्य-भाग्य

3 अल्फ और _____ याद रह तो कभी स्थिति नीचे-ऊपर नहीं होंगी।

.. बादशाही

4 जो बातें मनन की जाती है उनको वर्णन करना _____ हो जाता है।

.. सहज

5 जो मनन करना नहीं जानते वह _____ अवस्था का भी अनुभव नहीं कर सकते।

.. मग्न

सही गलत वाक्यों को चिन्हित करे:-

1 :- निश्चय बुद्धि बनने से पराजय अवश्य प्राप्त हो जाती है। **【✗】**

.. निश्चय बुद्धि बनने से विजय अवश्य प्राप्त हो जाती है।

2 :- असफलता का कारण है शक्ति हीनता। 【✓】

3 :- मनन करते-करते मग्न अवस्था ऑटोमेटिकली हो जाएगी। 【✓】

4 :- तख्त है तो राज भी होगा। 【✗】

.. तख्त है तो ताज भी होगा।

5 :- आप विश्व को झुकाने वाले हो। 【✓】